

Minuti tal-Ewwel Parti tal-Laqgħa Ergħba u Tletin (34) tas-Sitt (6) Kunsill Lokali San Pawl il-Baħar li saret , Il-Hamis 18 ta' Novembru, 2010 fl-Uffiċċju Amministrattiv ta' l-istess Kunsill Lokali fil-5.30 ta' filghaxija.

I-Laqgħa bdiet fis-5.40 ta' filghaxija.

Il-Kunsilliera kienu preżenti kif jidher hawn taħt.

	Hin Dhul	Hin Hruġ
Sindku Perit Graziella Galea	5.30 p.m.	8.30 p.m.
Viċi Sindku John Bray	5.30 p.m.	8.30 p.m.
Kunsillier Peter Abela	6.10 p.m.	8.30 p.m.
Kunsillier Ray Bartolo	5.30 p.m.	8.30 p.m.
Kunsillier Alexander Bezzina	5.30 p.m.	8.30 p.m.
Kunsillier Jason Camilleri	5.30p.m.	8.30p.m.
Kunsillier Mario Camilleri	5.30 p.m.	8.14p.m.
Kunsillier Frank Gauci	5.35 p.m.	8.30p.m.
Kunsillier Alfred Grima	Imsiefer	
Kunsillier Raymond Tabone	5.30 p.m.	8.30p.m.
Kunsillier Martin Zerafa	6.15 p.m.	8.30p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.00 Qari u Approvazzjoni tal-Minuti tal-ewwel parti u l-kontinwazzjoni tat-Tlieta u Tletin (33) Laqgħa tal-Kunsill li saru fil- 14 u 21 ta' Ottubru, 2010.

1.01 Ġew approvati l-minuti tal-14 ta' Ottubru 2010 (l-ewwl parti) filwaqt li l-minuti tal-21 ta' Ottubru ġew approvati b'dawn il-korrezzjonijiet:

- (a) F'*item* 2.02 fl-ewwel sentenza tal-ewwel paragrafu jinqata il-kliem "**aktar xiri ta' oġġetti mingħand**" u minflok jidhlu l-kliem "**li ma jsirux hłasijiet aktar lil**".
- (b) F'*item* 4.01 fl-aħħar tas-sentenza jiżdiedu l-kliem "**kif anness ma dawn il-minuti.**"
- (c) F'*item* 5.05 wara t-tieni paragrafu jiżdied paragrafu ieħor: "**Il-Kunsillier Mario Camilleri talab li jkun hemm kontrol tal-parking fiż-żona ta' hdejn il-knisja ta' Burmarrad.**"
- (d) F'*item* 5.08 fit tielet paragrafu jinqata l-kliem "**Raymond Bartolo**".

2.00 (a) Punti li jorġu mill-Minuti tal-ewwel parti tal-Laqqha Nru (33) tal-14 ta' Ottubru 2010.

Dwar Para. 2.00 (3.03) Il-Kunsillier Mario Camilleri talab li l-perit tal-Kunsill Etienne Magri jiġi Moghti ġimgha żmien biex jippreżenta il-*Bill of Quantity* għar-*refurbishment* tal-latrini tax-Xemxija.

2.00(b) Punti li jorġu mill-Minuti tal-kontinwazzjoni tal-Laqqha Nru (33) tal-21 ta' Ottubru 2010.

Dwar Para. 1.03 Is-Sindku, il-Perit Graziella Galea infurmat li l-kompjuters li ma kienux qeghed jintużaw mill-Kunsill ġew mogħtija wieħed kull wieħed lill-Kumitat tal-Banda San Pawl, lill-Kumitat tal-Kazin Laburista, ill-Kumitat tal-Kazin Nazzjonalista, lill-Kumitat tal-Festa, u lill-Kumitat tal-futbol.

Dwar Para. 1.05 Is-Sindku, il-Perit Graziella Galea infurmat li l-partecipazzjoni fil-*Youth Exchange Programme* mall-Kunsill ta' Quartesolo fl-Italja ġiet posposta minhabba li l-fondi mill-Ewropa għal dawn il-programmi ġew sospiżi lokalment.

Dwar Para. 2.06 Il-Kunsillier Frank Gauci informa li huwa kien iltaqa mas-Sur Frans Xerri u għandhom isiru laqgħat maż-żewġ persuni li ikkwotaw biex jagħmlu d-disin tal-Mappa Turistika.

Dwar Para. 5.03 Il-Kunsillier Frank Gauci informa li huwa kien ipprova jikkomnika ma' diversi għaqdiet sabiex jippartecipaw fl-attivitajiet proposti biex jingabru fondi għall-*Community Chest Fund* iżda ma kellux rispons tajjeb għajr għall- *British Residents Association* li aċċettaw li jippartecipaw. Il-Kumitat tal-Festa wiegħbu li ma jistgħux, filwaqt li l-għaqda tal-karrozzi qalu li għandhom attivita' oħra f'Għawdex. Il-*Girl Guides* qalu li l-membri tagħhom huma ta' eta' żgħira wisq, filwaqt li l-iScouts qalu li ser jipprovaw iżda ma tawx risposta definittiva. Il-Kunsillier Raymond Bartolo qal li ma kienx hemm żmien biżżejjed biex wieħed jorganizza sew. Ġie għalhekk deċiż li jiġu mħassra dawn l-attivitajiet.

Dwar Para. 5.06 Il-Kunsillier Mario Camilleri qal li ma għandux jibqa' jsir zebgħa ta' *railings* fejn dawn jkunu bil-*corrosion*. Dawn għandhom jinqalgħu u jiġu xkatlati sew fil-*workshop* biex ikun jista' jsir xogħol sew. Huwa osserva li sar progress fil-kwalita' ta' xogħol li qed isir mill-kumpanija ELC.

3.00 Korrispondenza u Komunikazzjonijiet

3.01 Ġiet imqassma lista tal-korrispondenza li kien fiha 35 *item*. Id-deċiżjonijiet kollha dwar din il-lista ta' Korrispondenza u Komunikazzjonijiet jinstabu fil-lista annessa ma' dawn il-minuti.

3.02 Dwar item Nru. 4 tal-korrispondenza fejn ġiet ippreżentata talba mill-Pulizija biex tiġi installata *camera* f'Misraħ il-Bajja f'Bugibba, intqal li meta kienet intalbet stima għal din, l-ispiza dak iż-żmien kienet ta' madwar Lm12,000. Barra minhekk dan kien post pubbliku u kien hemm il-biża li din tnaqqas mill-kummerċ f'din iż-żona. Ġie deċiż li din il-proposta għandha titla bħala *agenda item* f'laqgħa oħra.

3.03 Dwar korrisondenza Nru. 5 u Nru. 35 li jikkonsistu f'żewġ talbiet minn diversi persuni għall-provista ta' konkors biex ikunu jistgħu jitrangaw żewġ toroq fir-raba, (1) f'Wied Arkati f'Għajn Rihana u, (2) f'ta' Qarbuni, ġie deċiż li dawn il-bdiewa jingħataw il-materjal (madwar 25 jarda konkors kull triq) meħtieġ u huma jagħmlu ix-xogħol meħtieġ. Il-konkrit għandhu jiġi ordnat minn diversi *suppliers* differenti.

3.04 Meta ġiet diskussa l-korrisondenza numru 6, li kienet talba għal arretrati minn żewġ impjegati tal-Kunsill, is-Sna. Sandra Grech u s-Sna. Josette Vella, is-Sindku, il-Perit Graziella Galea, qalet li Sandra Grech kienet infurmata li qed tirtira t-talba tagħha għaliex hi ġiet infurmata mill-*accountant* tal-Kunsill li hija ma kelliex każ u għalhekk kien baqa' biss it-talba tas-Sna. Josette Vella biex tiġi kkonsiderata.

Billi l-każ kien jinvolvi talba għall-arretrati fuq medda ta' diversi snin u li t-talba kienet qeghda ssir issa u mhux meta saret it-talba originali għat-tluġ ta' skala, il-Kunsill iddeċieda li jintalab il-parir tad-Dipartiment dwar jekk din it-talba kellhiex tintlaqgħa u jekk iva minn meta għandhom jingħataw l-arretrati. Dan peress li matul dawn is-snin inkwistjoni kien sar ftehim kollettiv bejn id-Dipartiment u l-*Union* tal-impjegati tal-Kunsilli.

F'dan l-istadju (wara l-item tal-Korrisondenza) b'approvazzjoni unanima, saret sospensjoni tar-regolamenti sabiex jiġi diskuss *Item 9* tal-Aġenda peress li kien hemm diversi nies tal-pubbliku preżenti li kienu nteressati f'din l-*item*.

9.00 Proġett- Thalassalejn Boċċi Klabb.

Is-Sindku, il-Perit Graziella Galea, spjegat il-pożizzjoni sa fejn kienu waslu t-tnejn għal dan il-proġett. Hija qalet li l-Kunsill kien approva s-somma ta' hamsin elf lira maltin għal dan il-proġett f'laqgħa preċedenti. Il-Kunsill kien applika għal fondi mill-fond tal-U.I.F tal-Mepa għal dan il-proġett. Il-kumplement tal-fondi meħtieġa għandhom jagħmlu tajjeb għalihom l-għaqda *Thalassalejn Boċċi Klabb*. Hija qalet li kien hemm xi diffikultajiet dwar id-devoluzzjoni ta' l-art inkwistjoni u li sa dak inhar stess kellha laqgħa flimkien mas-Segretarju Eżekuttiv, l-President, u s-Segretarju tal-*Thalassalejn Boċċi Klabb* ma' Dr. Angelito Sciberras u ċ-Chairman tal-Kunsill Malta għall-iSports biex jiġi ċċarat kif għandha ssir id-devoluzzjoni u x'kundizzjonijiet ser jitlob l-Kunsill bħala obbligi tal-Boċċi Klabb versu l-Kunsill.

Il-Kunsillier Mario Camilleri, talab li jara l-BOQs tal-proġett. Huwa talab ukoll li jkun jaf x'sar dwar *safety regulations*, u dwar talbiet mill-UIF dwar dan il-proġett. Huwa qal li kien qed jesiġi li l-BOQs jiġu vvetjati mill-Kunsill u li jiġi ppreżentat l-iStatut tal-*Thalassalejn Boċċi Klabb* għall-iskrutinju tal-Kunsill.

Wara li għamel l-intervent tiegħu, il-Kunsillier Mario Camilleri hareġ u telaq mill-laqgħa.

Il-Kunsillier Raymond Bartolo qal li l-Kunsill kien diġa ha ċerti deċiżjonijiet dwar dan il-proġett u għalhekk wiehed irid jimxi ma' dawn id-deċiżjonijiet jew inkella l-Kunsill għandu jirrevoka dak li kien approva qabel u jagħmel kundizzjonijiet ġodda. Huwa qal li l-fondi tal-Kunsill ma għandhomx jintużaw għal skop ta' kummerċ jew ta' profitti minn terzi. Dan imur kontra r-regoli ta' State Aid. Huwa staqsa jekk il-ftehim dwar li l-latrini jkunu miftuħa għall-pubbliku għadux fis-seħħ u jekk il-Kunsill hux ser ikun jista' jalloka l-użu tal-post lill-għaqdiet oħra tal-lokal u għall-iskola. Huwa qal li l-latrini għandhom jibqgħu miftuħin għall-pubbliku. Barra minhekk il-Kunsill għandu jara li l-Boċċi Klabb jagħmel il-manutenzjoni tal-post kif suppost.

Wara proposta mill-Kunsilliera Peter Abela u Martin Zerafa sar qbil li l-Kunsilliera għandhom jintalbu jibgħatu s-suggerimenti tagħhom dwar il-kundizzjonijiet li għandhom jiġu imposti fuq il-Klabb tal-Boċċi b'e-mail fi żmien ġimgħa u s-Sindku tiehu dawk id-deċiżjonijiet li hemm bżonn biex jtkompla l-proċess ta' dan il-proġett.

Il-Kunsillier Frank Gauci qal li l-kunratt għandu jipprovi li jekk jiġri li ixolji l-Boċċi Klabb, il-Kunsill ma jtitliffx id-drittijiet tiegħu. Huwa qal li l-għaqdiet, l-iskola, u l-NGOs tal-lokal għandhom ikollhom dritt li jużaw il-post wara li jingħataw permess mill-Kunsill.

F'dan l-istadju l-Kunsill approva unanimament li tiġi sospiża l-laqgħa sabiex il-membri tal-Kumitat tal-Thalassalejn Boċċi Klabb ikunu jistgħu jindirizzaw il-Laqqgħa tal-Kunsill.

Billi kien sar il-hin, is-Sindku, il-Perit Graziella Galea qalet li kienet ser tistenna proposti bil-miktub mingħand il-Kunsilliera u terġa tittella' din il-item f'Laqqgħa oħra tal-Kunsill biex tittiehed deċiżjoni finali dwar dan il-proġett.

Il-Laqqgħa ġiet agġornata għal 21 ta' Novembru 2010 fil 5.30p.m. għat-tkomplija tal-Aġenda.

Il-Laqqgħa spiċċat fit-8.30p.m.

Il-Perit Graziella Galea
Sindku

14 ta' Diċembru 2010

John J. Camilleri
Segretarju Eżekuttiv

Ref: 55 / 1322 / 10 / OCZ